


Biblia alang sa Kabataan motanyag

Ang
Makalilisang
na Panahon
alang kang
Jesus



Gisulat ni: Edward Hughes

Gihulagway ni: Byron Unger; Lazarus
Alastair Paterson

Gipahaom ni: M. Maillot; Sarah S.

Gihubad ni: Mel Lorell Abugho,
Cheryn Mabano Abugho

Gipagawas sa: Bible for Children
www.M1914.org

©2023 Bible for Children, Inc.

Pagtugot: Mahimo kang mokopya o mopatik niini
nga estorya, ayaw lang ibaligya.



Sa dihang si Jesus gibunyagan, ang Diyos misulti. Siya miingon, "Kini mao ang Akong Anak nga pinalangga. Diha Kaniya Ako nahimuot pag-ayo." Ang **ESPIRITU SANTO** sa Dios mikunsad kang Jesus sama sa usa ka salampati.



Sa wala madugay, ang Balaang Espiritu sa Diyos nagtultol kang Jesus ngadto sa usa ka dapit nga awaaw. Ug didto nag-inusara si Jesus.



Si Jesus nagpuasa sulod sa
kap-atan ka adlaw. Buot ipasabot
wala siya mokaon ug bisan unsang
pagkaon. Ug siya gigutom pag-ayo.



Ang Bibliya nag-ingon nga ang mapintas
nga mga mananap ay naa usab didto.



Si Satanas miabot aron sa pagtintal kang Jesus. Sa mga dugay na panahon iyang gitintal si Adan ug Eva sa pagsupak sa Diyos didto sa Tanaman sa Eden. Karon si Jesus gisulayan ni Satanas.




Mahimong sulayan
ni Satanas nga
tintalon bisan ang
Anak sa Diyos, na
si Jesus.



"Kon Anak ka sa Diyos," ang yawa miingon, "himoa kining mga bato nga pan." Nasayod siya nga gigutom si Jesus. Siya nahibalo nga ang Anak sa Diyos makahimo na ang mga bato pwede niya himuon ug pan. Motuman ba si Jesus sa yawa?



Dili! Wala motuman si Jesus sa yawa. Hinuon, Siya mitubag sa mga pulong gikan sa Dios. "Ang tawo dili mabuhi sa pan lang, apan sa matag pulong nga mogawas sa baba sa Dios."




Unya gipangulohan ni Satanas si Jesus ngadto sa dakong siyudad sa Jerusalem, ngadto sa balaang templo diin ang mga tawo nagsimba sa Diyos. Unsa ang sunod nga buhaton sa yawa?




"Kon Anak ka sa Dios, ihulog ang imong kaugalingon sa ubos," miingon ang yawa.
"Ang Iyang pulong nag-ingon nga ang Iyang mga anghel magaluwas kanimo."



"Dili!" Si Jesus mitubag. "Nahisulat usab... 'Dili nimo ibutang ang Ginoo nga imong Dios sa pagsulay.'"







Ang yawa misulay pag-usab. Iyang gidala
si Jesus sa gawas sa siyudad ngadto sa
usa ka habog kaayong bukid.




Nagpakita kang Jesus sa tanang himaya sa matag yutan-ong gingharian, ang yawa miingon, "Ihatag ko kanimo ang tanan, kon ikaw mohapa ug mosimba kanako."



"Palayo kanako, Satanas!" Si Jesus misugo.
"Nahisulat na... 'Si Jehova nga imong Diyos ang imong simbahon ug siya lamang ang imong alagaran.'"



Ang yawa mibiya kang Jesus
sa makadiyot. Unya usa
ka talagsaong butang
ang nahitabo. Ang
Dios nagpadala ug
mga anghel aron
sa paghupay ug
pag-atiman
kang Jesus
nga Iyang
Anak - Nga
wala motuman
sa yawa.



Ang Makalilisang na Panahon alang kang Jesus

Estorya gikan sa Pulong sa Dios, ang Biblia,

makita sa

Mateo 4; Lucas 4

"Ang pag-abot sa Imong mga Pulong
nagahatag og kahayag." Salmo 119:130





Ang Kataposan



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

